

ОНЫТЫЛГАН АЛТЫН ЙОЛДЫЗ ИЯЛӨРЕ

Бөек Ватан сугышы турында инде әйтеләсе әйтелгән, языласы язылган да сыман. Чынбарлыкта, тау-тау китаплар нәшер ителүгә, меңнәрчә мәкаләләр, истәлекләр язылуга карамастан, ачылмаган серләр, ачылмаган вакыйгалар һәм дөнья күргән хезмәтләрдә хаталар, төгәлсезлекләр һаман бихисап эле. Татар халкының каһарман улы, легендар разведчик-партизан Даян Мурзинга бәйле материаллар туплаганда, андый «ак тап»ларга шактый еш юлыкканлыктан, аларның берничәсен баян итү кайбер гаделсезлекләргә, төгәлсезлекләргә бетерергә ярдәм итми калмас дип өметләнәм.

Даян ага белән Уфага барып очрашып кайттым кайтуын, әңгәмәбез 90 минутлык кассетага көчкә генә сыеп бетте. Тик менә теманы кинрәк итеп ачу ихтыяжы туганлыктан, китап кибетләренә һәм китапханәләргә ешрак йөрергә туры килде. Владимир Коневның¹ хезмәтенә дә китап кибетендә юлыктым. Автор заманында төрле сәбәпләр белән читкә тибелгән, ягъни онытылуга дучар ителгән, Советлар Союзы Геройлары турында яза. Сүслов идеологиясе хөкем сөргән кырыс Совет чорында гына түгел, «демократик» Россия шартларында да «ябык» булып калган теманы күтәрү – В. Коневның батырлыгы, әлбәттә.

Билгеле инде, әлеге китапта бәхетсез язмашлары тасвирланган 48 Алтын Йолдыз иясе (андыйлар барлыгы 86 кеше) турында Мәскәүдә 1987 һәм 1988 елларда нәшер ителгән ике

¹ Прокляты и забыты. Отверженные герои СССР. – М.: Яуза: Эксмо, 2010. – 480 с.

томлы хезмәттә¹ бернинди мәгълүмат та табалмыйсың. Кырыс язмышка дучар булучыларның берсе – милләттәшебез Абдулла Фәйзрахман улы Шаһиев. 1942 елның ноябреннән – 58 нче гвардия кавалерия полкында пулемт расчты командиры (Белоруссия фронты, 7 нче гвардия кавалерия корпусы, 16 нчы гвардия кавалерия дивизиясе). 1943 елның 3 октябрендә Днепрны кичкәндә күрсәткән батырлыклары өчен Советлар Союзы Герое исеменә лаек булган кыю старшинага сугыштан исән-имин әйләнеп кайту насыйп була. Тыныч тормышта да үз урынын таба: Төрөкмәнстанның Ташрабат каласындагы Мукры станциясендәгә үзәк склад мөдире булып эшли. Тик язмыш сынавымы, әллә сәүдә өлкәсендә аеруча Урта Азия ягы өчен хас булган мәкергә юлыгуы буламы, 1959 елның 2 гыйнварында социалистик милекне урлауда гаепләнеп хөкем ителә һәм Алтын Йолдызы тартып алына. Ветеран, кан түгеп алган дәүләт бүлгән кире кайтару өчен, нык тырышкан, күрәсен: СССР таралып берничә ай узгач булса да, аны Герой исеменнән мәхрүм итү турындагы суд карары юкка чыгарыла һәм 1992 елның 3 апрелендә Россия Федерациясе Президенты Б. Н. Ельцин Указы белән званиесе кире кайтарыла. Шул елның 19 октябрендә Абдулла Шаһиевне гаиләсе белән Мәскәүгә чакыртып алалар һәм тантаналы шартларда барлык хәрби бүлөкләрен кабаттан үзенә тапшыралар. Шунысы мөһим: тарихта башка мондый очрак теркәлмәгән. Якташыбызның ул чакта Башкортстанның Краснокама районына керүче Яңа Кабан авылында яшәве мәгълүм.

Заманы шундый булгач, А. Шаһиевнең исеме «Безнең якташлар – Советлар Союзы Геройлары» китабының 3 нче томында² бирелгән Татарстаннан читтә яшәүче татар Геройлары исемлегенә кертелмәгән. Патриотик темага күп әсәрләр

¹ Герои Советского Союза / Краткий биографический словарь. – Т. 1. – М., 1987. – 912 с.; Герои Советского Союза / Краткий биографический словарь. – Т. 2. – М., 1988. – 864 с.

² Герои Советского Союза – наши земляки (сборник документальных очерков и зарисовок в трёх книгах). – Кн.3. – Казань : Тат. кн. изд-во, 1985. – 248 с. : ил.

ижат иткән, саллы мәкаләләр язган эзтабар язучы Шамил Рәкыйпов та каһарман милләттәшебезне телгә алмый. Әле хәтта Ибраһим Исмәгыйлевнең 2006 елда нәшер ителгән һәм милләт өчен гаять мөһим булган рус телендәге «Герои татарского народа»¹ хезмәтендә дә Абдулла Шәһиев атлы Герой юк. Ни аяныч, Казанда дөнья күргән әлеге ике китапта без Советлар Союзы Герое, генерал-полковник Фатыйх Хәсән улы Чураков исемен дә очратмыйбыз. Әлеге хәрби эшлекле Мәскәүдә чыккан Геройларның кыскача биографик сүзлегенә дә эләкмәгән. Гәрчә 2003 елда Финляндиядә нәшер ителгән Татар энциклопедиясендә² һәм Нурғали Булатовның «Йолдызлы йолдызлар» китабында³ Советлар Союзы Герое, генерал-полковник Фатыйх Чураков күрсәтелә. Гажәп тә түгел, чөнки ул 1999 елның 14 маенда ике генерал белән Казанга кайта, Президент Минтимер Шәймиев белән очраша. Анарчы исеменен серле пәрдә артында саклануын фәкать фаразларга гына кала. Өнә Стратегик максатлардагы ракета гаскәрләре һәм Космик гаскәрләр институтларында эшләгән, 1974–1984 елларда СССР Кораллы көчләре Генераль штабының Баш разведка идарәсе (ГРУ) аппаратында җаваплы вазифалар биләгән, профессор, техник фәннәр докторы, генерал-майор Фиръяз Рәхим улы Ханцеверов; 1943–1946 елларда 10 нчы укчы дивизия, 131 нче һәм 31 нче укчы корпуслар белән командалык иткән, хәрби фәннәр докторы, ГРУ генерал-майоры Минзакир Әпсәләм улы Әпсәләмов; Социалистик Хезмәт Герое, Казан Радиоэлектроника фәнни-житештерү үзәге директоры (1962–1988) һәм бер үк вакытта генераль конструктор вазифаларын башкарган (1962–1989) Илдус Шәйхелислам улы Мостюков; Мәскәү өлкәсе Истра каласындагы Электромеханика фәнни-тикшеренү институтында генераль директор урынбасары (1965 елдан),

¹ *Исмагилов И. Ф.* Герои татарского народа (научное издание). – 3-е изд. – Казань : Идел-Пресс, 2008. – 200 с.

² Татар энциклопедия сүзлеге. – Казан : ТР ФА Татар энциклопедия институты, 2002. – 758 б.

³ *Булатов Н. Х.* Йолдызлы йолдызлар. – Казан : Идел-Пресс, 2000. – 188 б.

«Метеор-2», «Метеор-3» космический аппаратларының баш конструкторы урынбасары (1984–1994), «Элкос» космический техника бүлгеге директоры, «Метеор-3», «Метеор-3М» космический аппараты баш конструкторы Рәшид Салих улы Салихов кебек шәхесләрнең исемнәре Совет чорында сер итеп сакланды ич.

Шул ук вакытта татар милләтеннән булган Геройлар санын нигезсез рәвештә «арттырырга тырышу» омтылышларын да кабул итеп булмый. Мисал өчен, «Татар халкы Геройлары» дигән исем белән менә дигән белешмә-хезмәт чыгарган Ибраһим әфәнде Исмәгыйлев Мамадыш районындагы Албай авылында туган Михаил Кириллович Москвинны да үз китабына керткән. Тик авылда керәшен татарларыннан тыш руслар да яши. Москвин – рус милләтеннән. Шундыйрак вазгыять Минзлә районының Иске Матвеевка авылында туган (1959 елга кадәр Матвеевка авылы), Бөек Ватан сугышыннан соң атып үтерелгән һәм фәкать Хрущёв хакимияткә килгәч кенә акланган Советлар Союзы Герое, генерал-полковник Василий Николаевич Гордов исеме тирәсендә дә куертыла. Авылда бүгенге көндә мөселман татарлар күпчелекне тәшкил итсә дә, Иске Матвеевка – рус авылы. Дөрес, әле Пугачёв явы чорында да анда гел татарлар яшәгән һәм авылның исеме Кәжә дип аталган булган. Әмма XVIII гасыр ахырларында бу төбәктәге уңдырышлы туфраклы жирләрне бертуган алпавытлар Матвей һәм Никита Можаровлар сатып ала. Күп авыллардан, шул исәптән Кәжәдән дә, татарлар куыла һәм алар урынына үзәк губерналардан крепостной крестьяннар күчереп утыртыла. Кәжә дип аталган авылны исә Матвеевка дип үзгәртәләр.

Аппетит ашаганда килә дигәндәй, И. Исмәгыйлев татар милләтеннән булган Советлар Союзы Геройлары исемлегенә язмыш авырлыкларын күп татыган генерал-майор Пётр Георгиевич Новиковны да керткән. Чистай районының татарлар һәм чувашлар яшәүче Югары Кондрата авылында туган милләттәшөбез, Севастопольне саклаганда, зур батырлыклы күрсәтә. Әмма, авыр яраланып, дошман кулына элгә. Сугыш ансыз гына булмый: 1941–1944 елларда немецлар барлыгы 83 совет генералын әсирлеккә төшерә. Аларның 26 сы, азат ите-

леп тикшерү үткәч, армия сафларына кире кайтарыла, 31 е, дошман белән хезмәттәшлек итүдә гаепләнәп, репрессиягә эләгә, ә инде тагын 26 сы әсирлектә һәлак була. Милләттәшбез Пётр Новиков шул соңгылары арасында. Төрле хата фикерләргә һәм мифларга урын калдырмас өчен, шунысын искәртәргә кирәк: әсир төшкән генераллар махсус лагерьларда һәм замоларда аерым тотыла. Дошман кулында булган 83 генералның язмышы белән Фёдор Свердловның 1999 елда Мәскәүдә чыккан «Советские генералы в плену»¹ дигән китабында танышырга мөмкин. Бу кадәр совет генералы әсир төшмәс дип шик белдерүчеләр өчен тагын бер чыганақ – «Военная элита России»². Әлеге саллы хезмәтнең редколлегия составында 4 Советлар Союзы Маршалы (В. Г. Куликов, П. И. Пётров, С. Л. Соколов, Д. Язов), флот адмиралы И. М. Капитанец, авиация маршалы Ф. Н. Ефимов һәм 8 армия генералы бар. Армия генералларының берсе – патриотик рухтагы хезмәтләре өчен Самара тарихчысы Марк Солонин һәм хәзер Лондонда яшәүче элекке хәрби разведчик Виктор Суворов (Владимир Резун) тарафыннан даими «чукулып» торучы милләттәшбез, Россия Хәрби фәннәр академиясе президенты, хәрби фәннәр докторы, тарих фәннәре докторы Мәхмүт Әхмәт улы Гәрәев. Менә шул хезмәттән бер өзек:

«1941 елның җәй һәм көз айларында 3 нче, 13 нче, 18 нче, 24 нче, 28 нче, 43 нче армияләренең командующийлары: генерал-лейтенант П. С. Пшенинников, генерал-лейтенант П. М. Филатов, генерал-лейтенант А. К. Смирнов, генерал-майор К. И. Ракутин, генерал-лейтенант В. Я. Качалов һәм генерал-лейтенант С. Д. Акимов һәлак булдылар. 5 нче, 6 нчы, 12 нче, 19 нчы, 20 нче һәм 32 нче армияләренең командующийлары: генераллар М. И. Потапов, И. Н. Музыченко, П. Г. Понеделин, М. Ф. Лукин, Ф. А. Ершаков, С. В. Вишнев-

¹ Свердлов Ф. Д. Советские генералы в плену. – М.: Издательство фонда «Холокост», 1999. – 246 с. : ил.

² Лобов В.И., Португальский Р. М., Рунов В. А. Военная элита России. Советский период. 1917–1991. – М., 2010. – 544 с.: ил.